

NARAYANIYAM DASHAKA 90

vṛkabhṛgumunimōhinyambarīṣādivṛttē-
ṣvayi tava hi mahattvaṃ sarvaśarvādjaitram □
sthitamiha paramātman niṣkalārvāgabhinnaṃ
kimapi yadavabhātaṃ taddhi rūpaṃ tavaiva □ 1□

mūrtitrayēśvarasadāśivapañchakaṃ yat
prāhuḥ parātmavapurēva sadāśivō'smin □
tatrēśvarastu sa vikuṅṭhapadastvamēva
tritvaṃ punarbhajasi satyapadē tribhāgē □ 2□

tatrāpi sāttvikatanuṃ tava viṣṇumāhu-
rdhātā tu sattvaviralō rajasaiva pūrṇaḥ □
sattvōtkāṭatvamapi chāsti tamōvikāra-
chēṣṭādikañcha tava śaṅkaranāmni mūrtau □ 3□

taṃ cha trimūrtyatigataṃ parapūruṣaṃ tvāṃ
śarvātmanāpi khalu sarvamayatvahētōḥ □
śaṃsantypāsanavidhau tadapi svatastu
tvadrūpamityatidṛḍhaṃ bahu naḥ pramāṇam □ 4□

śrīśaṅkarō'pi bhagavān sakalēṣu tāva-
ttvāmēva mānayati yō na hi pakṣapātī □
tvanniṣṭhamēva sa hi nāmasahasrakādi
vyākhyāt bhavatstutiparaścha gatim gatō'ntē □ 5□

mūrtitrayātigamuvācha cha mantraśāstra-
syādau kalāyasuṣamaṃ sakalēśvaraṃ tvāṃ □
dhyānaṃ cha niṣkalamasau praṇavē khalūktvā
tvāmēva tatra sakalaṃ nijagāda nānyam □ 6□

samastasārē cha purāṇasaṅgrahē
viśaṃśayaṃ tvanmahimaiva varṇyatē □
trimūrtiyuksatyapadatribhāgataḥ
paraṃ padaṃ tē kathitaṃ na sūlinaḥ □ 7□

yat brāhmakalpa iha bhāgavatadvitīya-
skandhōditaṃ vapuranāvṛtamīśa dhātrē □

tasyaiva nāma hariśarvamukhaṃ jagāda
śrīmādhavaḥ śivaparō'pi purāṇasārē ॥ 8॥

yē svaprakṛtyanugūṇā giriśaṃ bhajantē
tēṣāṃ phalaṃ hi dṛḍhayaiva tadīyabhaktyā
vyāsō hi tēna kṛtavānadhikārihētōḥ
skandādikēṣu tava hānivachō'rthavādaiḥ ॥ 9॥

bhūtārthakīrtiranuvādiviruddhavādau
trēdhārthavādagatayaḥ khalu rōchanārthāḥ ॥
skāndādikēṣu bahavō'tra viruddhavādā-
stvattāmasatvaparibhūtyupaśikṣaṇādyāḥ ॥ 10॥

yat kiñchidapyaviduṣā'pi vibhō mayōktaṃ
tanmantraśāstravachanādyabhidṛṣṭamēva ॥
vyāsōktisāramayabhāgavatōpagīta
klēśān vidhūya kuru bhaktibharaṃ parātman ॥ 11॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org